

Iż-zagħżuġh aġhma*

Lil Dun Karm bil-qima ta' zagħżuġh

O dawl!... Fejn int?... O dawl, għax qatt ma tididi
Jaħsra, f'daw' l-għajnejn hekk... mitfijin!
"Xejn, xejn ma nista' nara bil-ħbub tagħhom
Mis-smiġh, mill-ħass biss nobsor x'inhu l-ħin,

La nâf jekk hux bin-nhar, bil-lejl, fil-għodu.
Jew fil-għaxija; kollox baħħ sewdien...
Kollox dlam ċappa! Xejn ma nilmaħ jiena
Mill-gmiel li l-ħallieq sawwar fil-ħolqien.

Isemmu x-xemx li b'raġġi sbieħ qawwija
Fuq din l-art tixħet xita barka u sliem,
Nismagħhom ipinġuha, 'ma kif nista'
Nifhimhom jiem, 'kk ma nafx x'inhu dal-kliem?

Daqqiet—f'xi jum ta' btala—l-imsejkna omni
B'qalbha magħsura, b'għajnejn kollha dmugħ,
Wara li tbusni, tgħidli bi kliem ħelu,
Biex qalb ir-raba' l-ftit taż-żmien ngħadduh.

O!... Kif tinqasam qalbi xħin nismagħha
Tkellimni bl-oħla kliem, aħina u mixjin
Iżzommni minn idejja bħal tarbija,
U jien ma narahiex!... Żagħżuġh miskin!...

(*) Biex inwettqu l-prinċipju tagħna li ngħinu kemm nistgħu liż-żgħażaġh li jixtiequ jiħarrġu fis-sengħa tal-kitba maltija ridna ngibu f'dan il-għadd ta' "Il-Malti" dawn il-versi ta' Karmenu Muscat; iżda nixtiequ fil-waqt inwissu lill-awtur illi l-poeżija tixbah ħafna lill-għasfur tat-taħrik, tħajrek u ddaħħlek ġo xibka; jeħtieġ li wieħed jaħsibha sewwa qabel ma jinżel għat-taħrika tagħha.

O! ... Kif tinqasam qalbi meta nisma'
 Għana l-għasafar helu f'dak is-skiet
 Mingħajr ma nista' nara dawn x'inhuma
 Li jfarrġu 'l-qlub bil-ħlewwa tal-għanjet !

U, liema xewqa tmur tidħol ġe' qalbi
 X'ħin riħa illi tgħaxxaq 'il kulħadd
 Tidħol ġe' fija minn dak li jgħidulu:
 Qronfol u ġizimin ! Dan x'ikun qatt ? ! ...

Id-dlam jaħbili kollox, hawn, sal-baħar
 U s-sbuħija li jsemmu tas-smewwiet;
 U mħabba f'hekk, jaħasra ... naqsam qalbi
 Nisma' 'l omni titħâbat fl-agħr ħidmiet !

Izda nitfarrag, xħin naf li 'kk nistabar,
 'Il-Mulej twajjeb inkun qed naqdiħ,
 U t'hekk id-dawl jagħtini f'Ħajja ġdida:
 Dawl li bih kull ma nara jkun sabiħ ! ...